

NOMEIΣ

ΒΑΤΤΟΣ

Εἰπέ μοι, ὦ Κορύδων, τίνος αἰ βόες Ἦ ῥα Φιλώνδα

ΚΟΡΥΔΩΝ

Οὐκ, ἀλλ' Αἴγωνος βόσκειν δέ μοι αὐτὰς ἔδωκεν.

ΒΑ. Ἦ πά ψε κρύβδαν τὰ ποθέσπερα πάσας ἀμέλγεις

ΚΟ. Ἀλλ' ὁ γέρων ὑφίητι τὰ μοσχία κῆμὲ φυλάσσει.

ΒΑ. Αὐτὸς δ' ἔς τίν' ἄφαντος ὁ βουκόλος ᾧχετο χώραν 5

ΚΟ. Οὐκ ἄκουσας Ἄγων νιν ἐπ' Ἄλφεὸν ᾧχετο Μίλων.

ΒΑ. Καὶ πόκα τήνος ἔλαιον ἐν ὀφθαλμοῖσιν ὀπώπει

ΚΟ. Φαντί νιν Ἡρακλῆϊ βίην καὶ κάρτος ἐρίσδειν.

ΒΑ. Κῆμ' ἔφαθ' ἅ μάτηρ Πολυδεύκεος ἦμεν ἀμείνω.

ΚΟ. Κᾧχετ' ἔχων σκαπάναν τε καὶ εἵκατι τουτόθε μῆλα. 10

ΒΑ. Πείσαι τοι Μίλων καὶ τῶς λύκος αὐτίκα λυσσῆν.

ΚΟ. Ταὶ δαμάλαι δ' αὐτὸν μυκώμεναι ὧδε ποθεῦντι.

ΒΑ. Δειλαῖαί γ' αὐται, τὸν βουκόλον ὡς κακὸν εὗρον.

ΚΟ. Ἦ μὰν δειλαῖαί γε, καὶ οὐκέτι λῶντι νέμεσθαι.

ΒΑ. Τήνας μὲν δὴ τοι τᾶς πόρτιος αὐτὰ λέλειπται 15

τῶστιά. Μὴ πρῶκας σιτίζεται, ὥσπερ ὁ τέττιξ

ΚΟ. Οὐ Δᾶν, ἀλλ' ὁκὰ μὲν νιν ἐπ' Αἰσάροιο νομεύω

καὶ μαλακῶ χόρτοιο καλὰν κώμυθα δίδωμι,

ἄλλοκα δὲ σκαίρει τὸ βαθύσκιον ἀμφὶ Λάτυμνον.

ΒΑ. Λεπτὸς μὰν χῶ ταῦρος ὁ πυρρίχος. Εἶθε λάχοιεν 20

τοὶ τῶ Λαμπριάδα, τοὶ δαμόται ὅκκα θύωντι

τᾶ Ἦρα τοιόνδε· κακοχράσμων γὰρ ὁ δᾶμος.

ΚΟ. Καὶ μὰν ἔς Στομάλιμνον ἐλαύνειαι ἔς τε τὰ Φύσκω,

καὶ ποτὶ τὸν Νῆαιθον, ὅπη καλὰ πάντα φύονται,

αιγίγυρος καὶ κνύζα καὶ εὐώδης μελίτεια. 25

- BA. Φεῦ φεῦ βασεῦνται καὶ ταὶ βόες, ὧ τάλαν Αἴγων,
εἰς Αἴδαν, ὅκα καὶ τὸ κακῆς ἠράσσοο νίκας,
χά σῦριγξ εὐρῶτι παλύνεται, ἄν ποκ' ἐπάξα.
ΚΟ. Οὐ τήνα γ', οὐ Νύμφας, ἐπεὶ ποτὶ Πίσαν ἀφέρπων
30 δῶρον ἐμοί νιν ἔλειπεν· ἐγὼ δέ τις εἰμὶ μελικτάς,
κεῦ μὲν τὰ Γλαύκας ἀγκρούομαι, εὔ δὲ τὰ Πύρρω.
Αἰνέω τάν τε Κρότωνα-Καλὰ πόλις ἅ τε Ζάκυνθος...-
καὶ τὸ ποταῶν τὸ Λακίνιον, ἄπερ ὁ πύκτας
Αἴγων ὀγδώκοντα μόνος κατεδαίσατο μάζας.
35 Τηνεὶ καὶ τὸν ταῦρον ἀπ' ὄρεος ἄγε πιάξας
τᾶς ὀπλᾶς κῆδωκ' Ἀμαρυλλίδι, ταὶ δὲ γυναικες
μακρὸν ἀνάϋσαν, χῶ βουκόλος ἐξεγέλασεν.
BA. Ὡ χαρίεσσ' Ἀμαρυλλί, μόνας σέθεν οὐδὲ θανοῖσας
λασεύμεσθ'· ὅσον αἴγες ἐμὶν φίλαι, ὅσον ἀπέσβης.
40 Αἰαὶ τῷ σκληρῷ μάλα δαίμονος, ὅς με λελόγχει.
ΚΟ. Θαρσεῖν χρή, φίλε Βάττε· τάχ' αὔριον ἔσσετ' ἄμεινον
ἐλπίδες ἐν ζωοῖσιν, ἀνέλπιστοι δὲ θανόντες·
χῶ Ζεὺς ἄλλοκα μὲν πέλει αἴθριος, ἄλλοκα δ' ὕει.
BA. Θαρσέω. Βάλλε κάτωθε τὰ μόσχια· τᾶς γὰρ ἐλαίας
45 τὸν θαλλὸν τρώγοντι τὰ δύσσοα. Σίτθ', ὁ λέπαργος.
ΚΟ. Σίτθ', ἅ Κυμαίθα, ποτὶ τὸν λόφον. Οὐκ ἔσακούεις
Ἥξῳ, ναὶ τὸν Πᾶνα, κακὸν τέλος αὐτίκα δωσῶν,
εἰ μὴ ἄπει τουτῶθεν. Ἴδ' αὖ πάλιν ἄδε ποθέρπει.
Εἴθ' ἤς μοι ῥοικόν τι λαγωβόλον, ὧς τυ πάταξα.
50 BA. Θαῖσαι μ', ὧ Κορύδων, ποτὶ τῷ Διός· ἅ γὰρ ἄκανθα
ἀρμοῖ μ' ὧδ' ἐπάταξ' ὑπὸ τὸ σφυρόν. Ὡς δὲ βαθεῖαι
τὰτρακτυλλίδες ἐντί. Κακῶς ἅ πόρτις ὄλοιτο·
εἰς ταύταν ἐτύπην χασμευμένος. Ἥ ῥά γε λεύσσεις
ΚΟ. Ναὶ ναί, τοῖς ὀνύχεσιν ἔχω τέ νιν· ἄδε καὶ αὐτά.
55 BA. Ὅσσίχον ἐστὶ τὸ τύμμα, καὶ ἀλίκον ἄνδρα δαμάζει.

ΚΟ. Εἰς ὄρος ὄκχ' ἔρπης, μὴ νήλιπος ἔρχεο, Βάττε·
ἐν γὰρ ὄρει ῥάμνοί τε καὶ ἀσπάλαθοι κομόωντι.

ΒΑ. Εἶπ' ἄγε μ', ὦ Κορούδων, τὸ γερόντιον ἧ ῥ' ἔτι μύλλει
τήναν τὰν κυάνοφρον ἐρωτίδα τᾶς ποκ' ἐκνίσθη

ΚΟ Ἀκμάν γ', ὦ δειλαῖε· πρόαν γε μὲν αὐτὸς ἐπενθών 60
καὶ ποτὶ τᾶ μάνδρα κατελάμβανον ἄμος ἐνήργει.

ΒΑ. Εὖ γ', ὦνθρωπε φιλοῖφα. Τό τοι γένος ἦ Σατυρίσκους
ἐγγύθεν ἦ Πάνεσσι κακοκνάμοισιν ἐρίσδει.